

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 41 став (9) од Законот за рибарство и аквакултура (*) („Службен весник на Република Северна Македонија“ бр. 64/24 и 160/25), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА ДОЗВОЛИТЕ ЗА РЕКРЕАТИВЕН РИБОЛОВ И ОБРАЗЕЦОТ ЗА ВОДЕЊЕ НА ЕВИДЕНЦИЈА НА ПРОДАДЕНИТЕ ДОЗВОЛИ И ДОСТАВУВАЊЕТО НА ПОДАТОЦИТЕ, КАКО И НАЧИНОТ НА ИЗДАВАЊЕ НА ДОЗВОЛИТЕ И ПОТРЕБНАТА ДОКУМЕНТАЦИЈА

Член 1

Со овој правилник се пропишува формата и содржината на образецот на дозволите за рекреативен риболов и образецот за водење на евиденција на продадените дозволи и доставувањето на податоците, како и начинот на издавање на дозволите и потребната документација.

Член 2

(1) Државната дозвола за рекреативен риболов за сите рекреативни зони (ревири) се издава на образец во форма на пластична картичка со нијансирана зелена боја со димензии 8,5 x 5,4 cm или во електронска форма.

(2) Формата и содржината на образецот на државната дозвола од ставот (1) на овој член, се дадени во Прилог 1, кој е составен дел на овој правилник.

Член 3

(1) Годишната дозвола за рекреативен риболов на одредена рекреативна зона (ревир) се издава во хартиена форма на образец со димензии 9x6 cm на картонска 200 грамска хартија во светло сива боја или во електронска форма.

(2) Формата и содржината на образецот на годишната дозвола од ставот (1) на овој член, се дадени во Прилог 2, кој е составен дел на овој правилник.

Член 4

(1) Месечната дозвола за рекреативен риболов за одредена рекреативна зона (ревир), како и тридневната и дневната дозвола за рекреативен риболов за одредена рекреативна зона (ревир) или атрактивна зона се издаваат во хартиена форма на образец со димензии 13x10 cm на перфориран парагон блок или во електронска форма.

(2) Листовите на парагон блокот на месечната дозвола за рекреативен риболов се со розева боја, на тридневната дозвола за рекреативен риболов со сина боја и на дневната дозвола за рекреативен риболов со бела боја.

(3) Формата и содржината на обрасците на дозволите од ставот (1) на овој член, се дадени во Прилог 3, кој е составен дел на овој правилник.

Член 5

(1) Евиденцијата за продадените дозволи за рекреативен риболов се води на обрасци на хартија во бела боја во А4 формат.

(2) Формата и содржината на обрасците на евиденцијата од ставот (1) на овој член, се дадени во Прилог 4, кој е составен дел на овој правилник.

Член 6

(1) Државната дозвола за рекреативен риболов за сите рекреативни зони (ревири) се издава од страна на Министерството за земјоделство, шумарство и водостопанство (во натамошниот текст: Министерството) по претходно поднесено барање од рекреативен риболовец кој е член на риболовно здружение кој поседува легитимација за рекреативен риболов за тековната година.

(2) Кон барањето од ставот (1) на овој член се поднесува следната потребна документација:

- доказ за уплатени финансиски средства за надоместок за издавање на државната дозвола утврден за тековната година и
- копија на важечка легитимација за рекреативен риболов за тековната година.

Член 7

(1) Годишните, месечните, тридневните и дневните дозволи за рекреативен риболов за одредени рекреативни зони (ревири) или за атрактивни зони, се издаваат од страна на Министерството на Македонската риболовна федерација (во натамошниот текст: Федерацијата) по претходно поднесено барање за издавање дозволи, кон кое се доставува следната потребна документација:

- спецификација на докази за уплатените финансиски средства од корисниците на рибите и другите водни организми како надоместок за продадените дозволи за рекреативен риболов и
- пополнет образец за водење на евиденција на продадените дозволи за рекреативен риболов од Прилог 4 од овој правилник.

(2) Барањето од ставот (1) на овој член, Федерацијата го поднесува до Министерството најдоцна до 20 јануари во тековната година.

(3) Дозволите од ставот (1) на овој член за тековната година се издаваат од страна на Федерацијата по претходно поднесено барање за издавање дозволи од корисниците на рибите и другите водни организми, кон кое се доставува следната потребна документација:

- спецификација на докази за уплатените финансиски средства од корисниците на рибите и другите водни организми како надоместок за продадените дозволи за рекреативен риболов и
- пополнет образец за водење на евиденција на продадените дозволи за рекреативен риболов за одредените рекреативни зони (ревири) или атрактивни зони од Прилог 4 од овој правилник.

Член 8

Податоците од обрасците за водење на евиденција на продадените дозволи за рекреативен риболов се доставуваат еднаш годишно како прилог на барањето за издавање на дозволи кое Федерацијата го доставува до Министерството.

Член 9

Со денот на отпочнувањето на примената на овој правилник престануваат да важат Правилникот за начинот на издавање на дозволите за рекреативен риболов, потребната документација за нивното издавање, формата и содржината на образецот за водење евиденција, начинот на водење на евиденција и доставување на податоците („Службен весник на Република Македонија“ бр.162/10) и Правилникот за формата и содржината на образецот на дозволата за рекреативен риболов и образецот за водење евиденција, начинот на водење на евиденцијата и доставување на податоците („Службен весник на Република Македонија“ бр.162/10 и „Службен весник на Република Северна Македонија“ бр.215/19).

Член 10

Овој правилник влегува во сила наредниот ден од денот на објавувањето во „Службен весник на Република Северна Македонија“, а ќе отпочне да се применува од 1 јануари 2026 година.

Бр. 33-13937/1
26 ноември 2025 година
Скопје

Министер за земјоделство,
шумарство и водостопанство,
Цветан Трипуновски, с.р.

Образец на државна дозвола за рекреативен риболов за сите рекреативни зони (ревири)

Предна страна

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО	
Фотографија	ДРЖАВНА ДОЗВОЛА ЗА РЕКРЕАТИВЕН РИБОЛОВ
Име и презиме: _____	
Број на легитимација: _____	
Број на дозвола: _____	

Задна страна

Важи за сите рекреативни зони (ревири) во Република Северна Македонија утврдени во Листата на риболовни подрачја
М.П.
Датум на издавање _____ година
Важи до _____ година

Образец на годишна дозвола за одредена рекреативна зона (ревир)

Предна страна

**ГОДИШНА ДОЗВОЛА
ЗА РЕКРЕАТИВЕН РИБОЛОВ**
за одредена рекреативна зона (ревир)

Важи до _____ година

(име и презиме)

(адреса и место на живеење)

(број на легитимација)

Број на дозвола

Задна страна

(назив на корисникот на рибите и другите водни
организми)

(рекретивна зона (ревир) за кој се издава
дозволата)

(надоместок во денари)

Датум на издавање: _____

М.П.

(потпис на овластено лице)

Образец на месечната дозвола за рекреативен риболов за одредена рекреативна зона (ревир), како и на тридневната и дневната дозвола за рекреативен риболов за одредена рекреативна зона (ревир) или атрактивна зона

сериски број (назив на корисник) (рекреативна зона (ревир) или атрактивна зона за кој се издава дозволата) (датум на издавање) (надоместок во денари) (ден/период на важност на дозволата) (број на легитимација)	сериски број МЕСЕЧНА/ТРИДНЕВНА/ДНЕВНА ДОЗВОЛА (назив на корисник) (рекреативна зона (ревир) или атрактивна зона за кој се издава дозволата) (надоместок во денари) (ден/период на важност на дозволата) М.П (потпис на овластено лице)
---	--

Образец за водење на евиденција на продадените дозволи за рекреативен риболов

	Рекреативна зона (ревир) или атрактивна зона	Корисник	Број на издадени дозволи				Процент на надоместок	Вкупно уплатени средства по корисник во Буџетот на Република Северна Македонија
			Годишни	Месечни	Тридневни	Дневни		
1.								
2.								
3.								
	Вкупно							

Образец за водење на евиденција на продадените дозволи за рекреативен риболов за одредените рекреативни зони (ревири) или атрактивни зони

Година _____ Вкупно уплатени средства за _____ година: _____.

Рекреативна зона (ревир)/атрактивна зона _____

Корисник _____

	Вид на дозвола	Задолжени дозволи		Вкупно издадени дозволи	Вратени дозволи	Продадени дозволи	Процент на надоместок	Цена на дозвола	Уплатени средства во Буџетот на Република Северна Македонија
		Од број	До број						
1.	Годишни дозволи								
	Вкупно годишни дозволи								
2.	Месечни дозволи								
	Вкупно месечни дозволи								
3.	Тридневни дозволи								
	Вкупно тридневни дозволи								
4.	Дневни дозволи								
	Вкупно дневни дозволи								

Образец за водење на евиденција на продадените државни дозволи за рекреативен риболов

_____ година

Реден број	Име и презиме на рекреативниот риболовец	Назив на риболовното здружение на кое е член	Износ на уплатени средства од надоместокот на членот во риболовното здружение	Износ на уплатени средства од надоместокот на членот во Буџетот на Република Северна Македонија
1				
2				
3				
4				
Вкупно				

Вкупно уплатените средства во Буџетот на Република Северна Македонија од продадените државни дозволи за рекреативен риболов во _____ година изнесува _____ денари.